

مشق

- ۱۔ متن کی مدد سے خالی جگہ پُر کریں۔
 ۱۔ وطن عزیز ایک _____ نثر تھی پیرائیس ملک ہے۔
 ۲۔ تخلیق آدم کے بعد نسل انسانی _____ سے پھیلی شروع ہوئی۔
 ۳۔ درختوں کے بے تحاشا _____ کٹاؤں سے جنگل سکون گئے۔
 ۴۔ تاکہ پوری _____ انسان کے معیار زندگی کو بہتر کیا جاسکے۔
 ۵۔ وطن عزیز بھی اسی طرح کے پیچھے _____ حالات سے دوچار ہے۔
 ۶۔ بہتر معیار زندگی ہر فرد کا _____ بننا ہی _____ حق ہے۔
 ۷۔ جس میں ہماری _____ عداوتی _____ اقدار سب سے اہم کردار ادا کرتی ہیں۔
- ۲۔ معیار زندگی سے کیا مراد ہے؟ اس کو کس طرح بلند کیا جاسکتا ہے؟
- ۳۔ اگر وطن عزیز کی آبادی وسائل کے مطابق ہو تو وطن میں کیا متوقع تبدیلیاں رونما ہوں گی؟
- ۴۔ مندرجہ ذیل الفاظ کو جملوں میں اس طرح استعمال کریں کہ ان کا مفہوم واضح ہو جائے۔
 ۱۔ پاباؤ۔ منسوب بہ ہند۔ خود اعتمادی۔ انتشار۔ پاسداری۔
- ۵۔ درج ذیل الفاظ پر اعراب لگ کر درست تلفظ کے ساتھ لکھیں۔
 تشکیل۔ منیہ۔ امر۔ آخرت۔ توازن۔
- ۶۔ اپنے شہر کے میونسپلی کے ایڈمنسٹریٹر کو بلا لکھیں اور شاپنگ بیگ کے نقصانات سے آگاہ کرتے ہوئے انھیں تلف کرنے کی تجاویز دیں۔

ہدایت برائے اساتذہ: طلبہ کے مابین ماحول کی آلودگی اور برحق ہوئی آبادی کے مسائل پر مکالمے کروائیں۔

رتن ناتھ سرشار



وفات: ۱۸۹۵ء

پیدائش: ۱۸۳۶ء

پندت رتن ناتھ سرشار کا شمار اردو ادب کے ممتاز ادیبوں میں ہوتا ہے۔ وہ لکھنؤ میں پیدا ہوئے۔ ابتدائی تعلیم حاصل کرنے کے بعد درس و تدریس سے وابستہ ہو گئے۔ تخلیق نگاری کا شوق انھیں اخبارات اور رسائل کی طرف کھینچ لایا، وہ مختلف رسالوں اور اخبارات کے مدیر رہے۔ مہاراجہ کشن پرشاد کی دعوت پر حیدر آباد چلے گئے اور ”دبہ آصفی“ کے ایڈیٹر بن گئے۔ اُن کا انتقال ۱۸۹۵ء میں حیدر آباد میں ہوا۔

اردو ناول کے ارتقا اور فروغ میں سرشار کا کردار ناقابل فراموش ہے۔ اُن کی تخلیقات فسانہ آزاد، جام سرشار، اور سیر کھسار نے ایسی شہرت پائی کہ بہت سے نامی گرامی مصنفین اور مصلحین قوم ناول نگاری کی طرف متوجہ ہوئے۔ ان کا ابتدائی ناول ”فسانہ آزاد“، اخبار اودھ میں قسط وار شائع ہوتا رہا۔ ان کے ناولوں میں سیر سپاٹے، ہنسی مذاق اور عجیب و غریب کمالات موجود ہیں۔ ان کا قلم رواں دواں تھا اور انداز اتنا پختہ تھا کہ محیر العقول واقعات پر بھی حقیقت کا گماں ہوتا تھا۔

دراصل اُن کا نظریہ تھا کہ ناول محض حظ اٹھانے اور وقت گزاری کا وسیلہ ہے۔ اُن کے ناولوں میں بالواسطہ مقصدیت اور اصلاح کی کوئی گنجائش نہیں تھی۔ اُنھوں نے اپنی نثر کو آرائش سے محفوظ رکھا ہے۔ تاہم محاورات، روزمرہ اور تمثیل و تشبیہ کی معاونت سے اس کا رشتہ قدیم طرز تحریر سے جڑنا نظر آتا ہے۔

تصانیف: شمس الضحیٰ، اعمال نامہ روس، کاسنی، الف لیلا اور خدائی فوجدار وغیرہ۔

داروغہ جی کی پانچوں گلی میں اور سرگڑا ہی میں

(اس متن کی عبارت رتن ناتھ سرشار کے ناول ”فسانہ آزاد“ سے انتخاب ہے۔ ”فسانہ آزاد میں فنی لحاظ سے ناول کے ضد و خال متے ہیں۔ اس کا پلاٹ ڈھیلا ڈھالا ہے۔ اس ناول میں لکھنؤ کی معاشرتی زندگی کی عکاسی ملتی ہے۔ لکھنؤ کی معاشرت کو ہلکے پھلکے طنز و مزاح کے ذریعے سامنے لایا گیا ہے جس سے قاری کی دلچسپی میں اضافہ ہوتا ہے۔ والیان اودھ کی شاہ خرچیاں، مالی معاملات اور کاروبار سلطنت سے غفلت کی کچی اور کھری تصویر پیش کی گئی ہے۔ اودھ کے نوابین کی غفلت اور عیش کوئی کا یہ عالم تھا کہ ان کے معمولی ملازمین روزمرہ اخراجات کی مد میں ان سے ہزاروں روپے ہٹو رہے تھے۔ چاہے وہ داروغہ جی ہوں، بزاز یا پھر خوجی۔ سرشار نے لکھنؤ کی تہذیبی، سیاسی اور اخلاقی شکست و ریخت کو بڑی باریکی اور تفصیل کے ساتھ ”فسانہ آزاد“ کا حصہ بنایا ہے۔ زیر نظر اقتباس میں بھی لکھنؤ کے عہدیدان نوابان کے طرز زندگی، میاں آزاد اور خوجی کے رد عمل کو پیش کیا گیا ہے۔)

نواب: داروغہ جی! اس حلوائی کا حساب کرو اور اس کو سمجھا دو کہ اگر خراب یا سڑی ہوئی باسی مٹھائی بھیجی تو اس سرکار سے نکال دیا جائے گا۔ پرسوں برنی خراب بھیجی تھی گھر میں شکایت کرتی تھیں۔
داروغہ: سنتے ہو جی شیو دین! دیکھو سرکار کیا فرماتے ہیں؟ خبردار! جو گلی سڑی مٹھائی بھیجی تو تم جانو گے۔ اب تم نے نمک حرامی پر کمر باندھی ہے، کھڑے کھڑے نکال دیے جاؤ گے۔ ہاں! بس کہہ دیا ہے تم سے۔ تمہارے بھائی بند سیکڑوں در چوم کے مٹھائی دیں گے مگر تم راندے ہی جاؤ گے۔
حلوائی: نہیں کھداوند! گلام کی کیا مجال۔ اول بال دوں اول مال، چاشنی جرا (ذرا) بہت آگئی تو داند کم

پڑا۔ ملائم نہ رہی، کڑی ہو گئی۔ چاشنی کی گولی دیر میں دیکھی۔ نہیں تو یہی دکان کی برنی تو شہر بھر میں ماشور (مشہور) ہے۔ وہ لُجّت (لڈت) ہوتی ہے کہ ہونٹ بندھنے لگتے ہیں۔

داروغہ: چلو تمہارا حساب کرو، لے بتاؤ۔ کتنے دن سے خرچ نہیں پایا اور تمہارا کیا آتا ہے؟
حلوائی: جو حساب سے ہو۔

داروغہ: لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ! اور ہم پوچھتے کیا ہیں۔ یہی تو پوچھتے ہیں کہ حساب سے کیا ہوا؟
حلوائی: اگلے مہینے میں پچیس روپے کچھ آنے کی آئی تھی اور اب کی دس تارکھ (تاریخ) انگریزی (انگریزی) تک کوئی ستر یا سی۔

داروغہ: اجی! تم تو گئے گدے بازیاں کرتے ہو۔ ستر یا سی یا سو۔ اس مہینے میں اتنی۔ اس مہینے میں اتنی۔ یہ بکھیرا تم سے پوچھتا کون ہے؟ اس جھنجھٹ سے ہمیں واسطہ کیا بھلا، ہمیں تو بس گٹھڑی بتا دو کہ اتنا ہوا۔

حلوائی: اچھا حساب تو کر لوں (تھوڑی دیر کے بعد) بس ایک سو بیالیس روپے اور دس آنے دیجیے۔ چاہے حساب کر لیجیے، بولتا جاؤں؟

داروغہ: اجی! تم کوئی نئے تو ہو نہیں۔ اب بتاؤ! اس میں یاروں کا کتنا ہے۔ سچ بولنا لالہ! (پیٹھ ٹھوک کر) آؤ وارے نیارے ہوں۔ کیوں ہے نہ؟

حلوائی: بس سوہم کا دے دیو۔ بیالیس تم لے لو۔ سیدھا سیدھا میں تو یہ جانتا ہوں۔

داروغہ: اچھا منظور، مگر بیالیس کے باون کرو۔ ایک سو تم لو باون ہمارے۔ سچ کہنا کوئی چالیس کی مٹھائی اُس مہینے اور اس مہینے میں ملا کر آئی ہوگی یا کم؟

حلوائی: اجی بھور! آپ کو اس بھید سے کیا واسطہ! آپ کو آم کھانے سے گُزج (غرض) ہے یا پیڑ گننے سے اور سچ سچ یہ ہے کہ کوئی سب ملا کر اڑتیس روپے کی آئی ہوگی۔ مل و خن (وزن) میں البتہ کتر بیونبت کر دیتا ہوں، سیر بھر لڈو مانگ بھیجے۔ ہم نے پاؤ سیر کم کر دیے۔

داروغہ: ادھ! اس کی نہ کہیے۔ یہاں اندھیر مگری چوٹ راجہ ہے۔ یہ دماغ کے کہ تو لے بیٹھے۔ میاں لکھ لٹ، بیوی ان سے بڑھ کر۔ ڈنڈی ترازو کون لے بیٹھے۔ چین کرو۔ دس کے پچاس لو اور سیر کے تین پاؤں بھیجیو۔ مزے ہیں۔ اچھا! یہ سو روپے گن لو اور ایک سو باون کی رسید ہمیں دو۔

حلوائی: یہ مول تول ہے۔ سوار پانچ ہم لیں اور باکی (باقی) ہجور کو مہارک (مہارک) رہیں۔ ماٹے (معاٹے) کی بات ہے۔

الغرض داروغہ نے حلوائی کو راضی کر لیا۔ اس داروغہ کے صدقے اڑتیس روپے کے ایک سو باون دلوائے اور بیالیس سے زیادہ ہی زیادہ خود ختم کیے۔ اسے پھٹکارا کورنگ ایسے ہی ہوا کرتے ہیں جن رو سا کے یہاں ایسے ایسے داروغہ اور ہلکار ہوں، ان کا خدا ہی حافظ ہے، مگر نواب صاحب کے کان پر جوں تک نہ رہتی۔ وہ خبر ہی نہ ہوئے کہ کیا دیا اور کیا لیا اور یار لوگوں نے حلوائی سے بالائی رقم اڑائی لی پھر وہ تو شیر مادر ہے۔

اب سینے کہ میاں خوبی نے وہ ساری گفتگوں کی جو داروغہ جی اور حلوائی میں ہوئی۔ جب داروغہ جی نے شیودین حلوائی کو خفی خوشی رخصت کیا تو خوبی نے بڑھ کر یوں کہا:

خوبی: اتنی حضرت! آداب عرض ہے۔ کہیے! اس میں کچھ یاروں کا بھی حصہ ہے؟ یا باون کے باون خود ہی ہنسنے کر چاؤ گے اور ڈاکر تک نہ لو گے؟ اب ہمارا اور آپ کا سا جھانہ ہوگا تو بڑی ٹھہرے گی۔

داروغہ: کیا! کس سے کہتے ہو؟ یہ ساجھا کیسا؟ آخر ہم بھی تو سنیں۔ بھگ تو نہیں پی گئے ہو کہیں؟ یہ کیا دہائی تباہی بک رہے ہو؟ ذرا سمجھ بوجھ کر بات زبان سے نکالا کیجیے۔ یہاں یہودہ بکنے والوں کی زبان دست پناہ سے نکال لی جاتی ہے تم ٹکڑوں کو ان باتوں سے کیا واسطہ؟

خوبی: (کمر کس کر) او گیدی! قسم خدا کی اتنی قرولیاں بھونکی ہوں کہ یاد کرے۔ مجھے بھی کوئی ایسا ویسا سمجھ ہو۔ میں آدمی کوم کے دم میں سیدھا بتا دیتا ہوں۔ ذری کسی اور بھروسے نہ بھولیے گا۔ کیا خوب! اڑتیس کے ڈیڑھ سو دلوائے اور پچاس خود اڑائے اور اوپر سے غراتا ہے مردک۔ بہت داروغہ کے بھروسے نہ بھولیے گا۔ میں ابھی تو نواب صاحب سے سارا کچا چھٹا جڑتا ہوں، کھڑے کھڑے نہ

نکال دیے جاؤ تو سہی۔ ہم تمام عمر ریسوں ہی کی صحبت میں رہے ہیں، گھانس نہیں چھیلا کیے ہیں۔ بائیس ہاتھ سے بیس روپے ادھر رکھ دیجیے اور بیسیوں چہرہ شاہی ہوں۔ بس اسی میں خیر ہے، ورنہ الٹی آنتیں گلے پڑیں گی۔ اب سوچتے کیا ہو؟ ذرا چین چڑ کرو، تو ابھی ابھی قلعی کھول دوں۔ یہ اکڑنا وکڑنا سب بھول جائے اور یوں تو بیس پر معاملہ ہوتا ہے۔ بولو۔ اب کیا رائے ہے؟ بیس روپے سے غم کھاؤ گے یا ذلت اٹھاؤ گے۔ پہلے تو بڑے گرم ہوئے تھے۔ معلوم ہوتا تھا کہ کھا ہی جاؤ گے، مگر اب موم ہو گئے۔ لے بس اب لائیے لائیے بیس چہرہ شاہی سامنے بسا دیجیے، ورنہ خیر نہیں نظر آتی۔ ابھی تو کوئی کانوں کان نہ سنے گا، پیچھے البتہ بڑی میڑھی کھیر ہے۔

داروغہ: واہ ری پھوٹی قسمت! آج صبح صبح بوٹی تو اچھی ہوئی تھی۔ اچھے کام نہ دیکھ کر اٹھے تھے، مگر حضرت نے اپنی منحوس صورت دکھائی۔ خدا جانے یہ ذات شریف کہاں سے سن رہے تھے۔ لاجول ولا قوۃ! واہ رہے! ہم اور واہ ری ہماری قسمت! کہیے اب باون میں سے آپ کو بیس ایک رقم کی رقم نکال دیں، تو ہمارے پاس کیا خاک رہے اور ہاں! خوب یاد آیا۔ بس باون کس مردود کو ملے۔ کل سینتالیس ہی تو ہمارے بٹے چڑھے۔ دس تم بھی لو بھی! (ٹھوڑی میں ہاتھ دال کر) مان جاؤ استاد۔ ہمیں ضرورت تھی۔ اس سے کہا: ورنہ کیا بات تھی اور پھر ہم تم زندہ ہیں، تو سیکڑوں لوٹیں گے۔ میاں! یہ ہاتھ دونوں لٹے اور رقم ہی پیرنے کے لیے ہیں یا کچھ اور۔

خوبی: دس میں تو ہمارا بیٹ نہ بھرے گا۔ اچھا بھئی! پندرہ دو۔

الغرض داروغہ نے مجبور ہو کر پندرہ روپے میاں خوبی کی نذر کیے اور دونوں آدمی جا کر شریک محفل ہوئے تو وہاں نواب صاحب کے فرشتے کو بھی خبر نہیں کہ یہاں کیا دارے نیارے ہوئے۔ وہاں شعر خوانی ہو رہی تھی۔

اتنے میں ایک بزا آیا اور چوب دار نے آن کر کہا کہ: خداوند! چھاؤنی کا بزا آیا ہے جو ولایتی کپڑا پہتا ہے۔ کل بھی حاضر ہوا تھا مگر اس وقت موقع نہ تھا، میں نے عرض نہ کیا۔

نواب: داروغہ سے کہو۔ مجھ سے کیا گھڑی گھڑی آکے پرچہ جڑتے ہو۔ (داروغہ سے) جاؤ بھی! ان کو بھی لگے ہاتھوں بھگتا ہی دو، جھنجھٹ کیوں باقی رہ جائے۔ کچھ اور کپڑا آیا ہے ولایت سے؟ آیا ہے تو دکھاؤ، مگر بابا مول کی سند نہیں۔

بزاز: اب کوئی دوج تک سب کپڑا آجائے گا اور جو ایسی بات کہتے ہیں۔ بھلا! اس ڈیوڑھی پر ہم نے کبھی بھی مول تول کی بات کی ہے۔ آج تک! اور یوں تو آپ امیر ہیں جو چاہیں کہیں، مالک ہیں ہمارے۔

داروغہ: چلو بھی! حساب ہو جائے۔ انھو!

داروغہ اور بزاز چلے۔ جب داروغہ صاحب کی کچہریل میں دونوں کے دونوں جا کر بیٹھے تو میاں خوبی بھی ریگتے ہوئے چلے اور دن سے موجود۔ داروغہ نے جو اُن کو دیکھا تو کاٹو تو بدن میں ابھیں۔ مردنی سی چہرے پر چھا گئی۔ چپ! ہوائیاں اڑی ہوئیں۔ سمجھے کہ یہ خوجہ ایک ہی کائیاں ہے؛ دنیا بھر کا نیار یا ہے اس سے خدا پناہ میں رکھے۔ صبح کو تو مردود نے بتے ہی پر نوک دیا اور پندرہ بیٹھے۔ اب جو دیکھا کہ بزاز آیا تو پھر موجود۔ آج رات کو اس کی ٹانگ نہ توڑی ہو سکی، پھر تو جاتو۔ چچا ہی بنا کر چھوڑوں، تو سہی، مگر پھر سوچے کہ:

گز سے جو مرے تو زہر کیوں دو

آؤ اس وقت جنیں وچناں کریں، پھر سمجھا جائے گا۔

خوجی: داروغہ صاحب! سلام۔

داروغہ: آؤ بھائی جان! دھر مونڈے پر بیٹھو، اچھی طرح بھی! احتیلاً و آپ کے لیے۔

بزاز صدر بازار کار بننے والا۔ ایک ہی استاد۔ تاز گیا کہ اس کے بیٹھے سے میرا اور داروغہ کا مطلب خط ہو جائے گا۔ کسی تدبیر سے اس کو یہاں سے نکالنا چاہیے۔ پہلے تو کچھ دیر داروغہ سے اشاروں ہی اشاروں میں گفتگو ہوا کی اور پھر تھوڑی دیر کے بعد بزاز نے کہا کہ: میاں صاحب! آپ کو یہاں کچھ کام ہے؟

خوجی: تم اپنی کہو لا۔ جی! ہم سے کیا واسطہ؟

بزاز: تم یہاں سے اٹھ جاؤ۔ چلو۔ اٹھتے ہو کہ میں دوں ایک لات اوپر سے۔

خوجی: او گیدی! زبان سنہال۔ نہیں تو اتنی قرولیاں بھوکوں گا کہ خون خرابہ ہو جائے گا۔

بزاز: انھوں پھر میں؟

خوجی: اٹھ کے تماشا بھی دیکھ لو۔

بزاز: بیدھا ہے کیا؟

خوجی: واللہ جو بے تے کیا، تو اتنی قرولیاں۔

قرولیاں کہہ کر خوجی کچھ اور کہنے ہی کو تھے کہ بزاز نے بیٹھے بیٹھے منہ دبا دیا اور ایک چپت جمانی۔ چلیے دونوں گٹھ گئے۔ اب داروغہ کی سینے کے بیچ بچاؤ کس مزے سے کرتے ہیں کہ خوجی کے دونوں ہاتھ پکڑ لیے اور کمر دبائے ہوئے ہیں اور بزاز اوپر سے ان کو ٹھونک رہا ہے اور داروغہ صاحب گلا پھاڑ پھاڑ کر ٹگل چچائے جاتے ہیں کہ میاں! کیوں لڑتے مرتے ہو بھی! دھول دھپے کی سند نہیں، زبانی ہی داخلہ رہے۔ خوجی اپنے دل میں جھلا رہے ہیں کہ اچھے میر فیصلہ بنے۔ اتنے میں کسی نے نواب صاحب سے جا کر کہہ دیا کہ میاں خوبی اور داروغہ صاحب اور بزاز تینوں گٹھے پڑے ہیں تو ایک مصاحب بولے کہ بھی! واللہ اچھی تگڈم ہے۔

اتنے میں بزاز دوڑا ہوا آیا اور نواب صاحب سے فریاد کی کہ بجور (حضور) ہم آپ کے ہاں تو سستا مال دیتے ہیں، مگر یہ کھوجی (خوجی) حساب کتاب کے دکھت (وقت) نہ ٹلے، لاکھ لاکھ کہا: کہ بھی! ہم اپنے مال کا بھاؤ تمھارے سامنے نہ بتائیں گے، مل انھوں نے ہاری مانی نہ جیتی اور لٹے پنچے جھاڑ کے چپٹ کی ٹھہرائی۔ کجور (کمزور) مار کھانے کی نشانی میں نے وہ گد اویا کہ چھٹی کا دودھ یاد کرتے ہوں گے۔ داروغہ بھی روتے پیٹتے آئے کہ دہائی ہے۔ چار پائی کی پٹی توڑ ڈالی، خاصداں توڑ ڈالا اور سینکڑوں ہی صلواتیں سنائیں۔

میاں خوبی ایسے دھیپائے گئے اور اتنی بے بھاؤ کی پڑیں کہ بس کچھ پوچھیے نہیں۔ داروغہ نے تو حضرت کے دونوں ہاتھ پکڑ لیے اور بزاز نے تان تان کر لڑ لگانے شروع کیے۔ خوجی نے دونوں کو گیدی اور مردک خربنایا اور بہت کچھ ڈانٹ ڈپٹ کی کہ لانا میری قرولی، مگر ایک نے بھی شنوائی نہ کی۔ نواب صاحب کو جو خدام

بادب نے خبر کی تو بڑا زور ڈوڑ آیا اور معاً یہ فقرہ چست کیا کہ حضور! میں تو حساب کرنے آیا تھا مگر جس قیمت پر اس سرکار میں کپڑا فروخت کرتا ہوں اس قیمت پر کسی اور کے ہاتھ تھوڑا ہی بیچتا ہوں۔ خوبی وہاں داروغہ جی کے پاس ڈٹے بیٹھے تھے۔ میں سوچا کہ سب قسم کے کپڑوں کی قیمت سے واقف ہو جائیں گے اور صورت سے آدمی کھوٹے معلوم ہوتے ہیں، ان سے ڈرنا چاہیے۔ میں نے کہا کہ: خوبی صاحب! آپ ذرا اس وقت باغ میں ٹہلیے تو ہم حساب کر لیں۔ بس اس پر آنکھیں نیلی پیلی کر کے لام کاف بکنے لگے۔ نواب کے دل میں یہ بات کھب گئی۔ خوبی اور داروغہ اور بڑا زیتوں کو بلوایا اور اظہار لینے شروع کیے۔

نواب: داروغہ صاحب! یہ کیا جھڑا تھا؟ بسجی! تم تو بیٹھے بیٹھے خوب مینڈھے لڑا دیتے ہو۔

داروغہ: حضور! یہ خوبی صاحب تو بڑے ہی تیکھے آدمی ہیں۔ بات بات پر قرولی بھونکتے ہیں اور گیدی تو تکیہ کلام ہے۔ حضرت! تانگے باشند۔ یہ بے گیدی بنائے نہ چھوڑیں گے۔ اس وقت لالہ بلد یوہی سے بھڑ پڑے۔ اب میں لاکھ ہاں ہاں کرتا ہوں۔ سمجھاتا ہوں وہ باری مانتے ہیں، نہ جیتی۔ وہ تو یہ کہیے میں نے بچاؤ کر دیا اور نہ ایک آدھ کا سر ہی پھوٹ جاتا۔

بڑا زور: بڑے بھلے آدمی ہیں، وہ تو دروگا (داروغہ) بچر (بیچارے) نہ آجائیں تو کپڑے و پڑے پھاڑ ڈالیں۔

خوبی: تو اب روتے کاے تو ہو، جو ہوا سو ہوا۔ آئی گئی بات ہوگئی۔ اب یہ دکھڑا لے کے کیا بیٹھے ہو۔

نواب: لپاؤ گی تو نہیں ہوئی؟

خوبی: نہیں حضور! شریفوں میں کہیں ہاتھ پائی ہوتی ہے۔ بھلا! ہم نے ان کو لاکار۔ انھوں نے ہم کو ڈانٹا مگر کندے تول تول کے دونوں رہ گئے۔ بھلے مانس پر ہاتھ اٹھانا کچھ دل لگی ہے اور پھر شریف کہیں پٹ کے آتے ہیں۔

خوبی: تم میں خیر نواب کی محفل میں جا کر بیٹھے اور ادھر لالہ بلد یوہی اور داروغہ صاحب گئے کہ حساب

داروغہ: ہاں بھئی! لالہ بتاؤ۔

لالہ: اجی بتائیں کیا جو چاہو، دلوادو۔

داروغہ: پہلے یہ بتاؤ کہ تمہارا آتا کیا ہے؟ سو دو سو۔ دس بیس پچاس جو ہو کہہ دو۔

لالہ: دروگا جی! آج کل کپڑا بڑا مہنگا ہے۔

داروغہ: لالہ! تم نے گاد دی ہی رہے۔ اجی! ہم کو گراں اور ارزاں سے کیا واسطہ۔ ہم کو اپنے حق سے مطلب ہے۔ تم تو اس طرح کہتے ہو جیسے ہماری گرہ سے جاتا ہے۔

لالہ: پھر اب کی سات سوتر پن روپے نکالے۔

داروغہ: سات سوتر پن۔ بس! ارے میاں! اب کے اتنے دنوں میں بس سات ساڑھے سات سوہی کی نوبت آئی؟

لالہ: جی ہاں! اجی آپ سے تو کچھ پردہ ہی نہیں۔ دو سو اور چھ بیس روپے کا کپڑا آیا ہے۔ اندر باہر سب ملا کے، مگر پرسوں تو نواب صاحب کہنے لگے کہ اب کے تو تمہارا کوئی پانچ چھ سو کا مال آیا ہوگا۔ میں نے کہا کہ: ایسے مو کے (موقع) پر چو کنا گدھا پن ہے۔ وہ تو پانچ سو بتاتے تھے۔ میرے منہ سے نکل گیا کہ حساب کیسے سے معلوم ہو۔ کل کوئی سات آٹھ سو کا آیا ہوگا۔ نواب سات سوتر پن ہی رکھیے۔ اس میں ہمارا آپ کا کھوتہ ہو جائے گا۔

داروغہ: اجی! کھوتہ کیسا۔ ہم تم کچھ دو تو ہیں نہیں اور ہمارے تمہارے تو باپ دادا کے وقت کے مراسم ہیں۔ تم تو مثل اپنے عزیزوں کے ہو۔ لے بولو۔ کتنے پر فیصلہ ہوتا ہے، بتاؤ۔

لالہ: بس دو سو چھ پن تو ہم کو ایک دیجیے اور تین سو اور دیجیے۔ اس کے بعد جو بڑھے وہ آپ کا۔

داروغہ: ٹھہرو میں حساب تو لگا لوں۔ دو اور تین پانچ ہوئے تو پانچ سو چھ پن تو تم لو۔ اور وہاں بچا کیا۔ سات سوتر پن میں سے پانچ سو چھ بیس گئے تو کتنے بچے؟

لالہ: دو سو ستائیں۔

داروغہ: (تہقید لگا کر) اچھا! ہاتھ پر ہاتھ مارو۔

لالہ: پھر دلو ایسے تو چلیں۔

داروغہ: ابھی لو۔ گھبراتے کیوں ہو؟

داروغہ نے پانچ سوچیس روپے بزاز کے حوالے کیے اور دو سو تائیس ٹلوہ اڑائے۔ بزاز جانے لگا تھا کہ داروغہ نے پھر پکارا۔

داروغہ: ابھی! سنئے ہو۔ سات سو تیرپن روپے چھ آنے لکھے لو، تاکہ معلوم ہو کہ آنے پائی سے حساب لیس ہے۔
لالہ (مسکرا کر) بڑے کانیاں ہو دروگاہی! اجی! دو سو تائیس روپیہ تھے آنے گل آپ کا۔

آواز: ”بلکہ آپ کے باپ کا۔“

جیسے ہی داروغہ اور لالہ میں باہم گفتگو ہو چکی ویسے ہی ایک موکھے میں سے آواز آئی۔ لالہ نے کہا: گل آپ کا اور آواز آئی کہ: ”بلکہ آپ کے باپ کا۔“ تب تو دونوں چوکنے ہوئے کہ ابھی! یہ کون بولا؟ ادھر ادھر دیکھتے ہیں۔ کوئی نظری نہیں آتا۔ سخت حیرت ہے کہ یا الہی! یہ کون بولا؟ داروغہ کے حواس غائب۔ بزاز کے بدن میں خون کا نام نہیں کہ اتنے میں پھر آواز آئی: ”کہو! کچھ یاروں کا بھی حصہ ہے؟“ تب تو دونوں کے رہے سہے ہوش اور بھی اڑ گئے کہ یہ اسرار کیا ہے؟

اب سنئے کہ جب خوشی نواب نامدار کی بزم عشرت بار میں بیٹھے تو داروغہ اور بزاز دونوں کو ڈھارس ہوئی کہ اب یہ بلائی اور پھر وہ سوچے کہ پٹ پٹا کر اب کس منہ سے میاں خوشی یہاں آئیں گے، لیکن خوشی ایک ہی بے حیا۔ راستے بھر یہی خیال تھا کہ وہ لوگ مطمئن ہو کر وارے نیارے کر رہے ہوں گے تو چپکے سے کسی بہانے اٹھے اور اٹھ کر کچریل کے پچھواڑے ایک موکھے کی راہ سے سب سنا کیے۔ جب گل کارروائی ختم ہو گئی، تو فرمایا کہ: (بلکہ آپ کے باپ کا) خیر۔ داروغہ اور لالہ بلدیو نے ان کو ڈھونڈ نکالا اور لالو پتو کرنے لگے۔

بزاز: ہمارا کسور (قصور) ما پیہ (معاف) کیجیے۔

داروغہ: اجی! یہ ایسے آدمی نہیں۔ یہ بے چارے کسی سے لڑنے بھڑنے والے نہیں۔ اپنے کام سے کام

ہے۔ باقی لڑائی جھگڑا تو ہوا ہی کرتا ہے۔ دل میں کدورت آئی اور صاف ہو گئے۔

خوشی: یہ باتیں تو عمر بھر ہوا کریں گی۔ مطلب کی بات فرمائیے۔

داروغہ: جوار شاد ہو۔

خوشی: لاؤ پھر کچھ ادھر بھی۔

داروغہ: جو کہو۔

خوشی: سود لو ایسے۔ پورے ایک سو لیے بغیر نہ ٹلوں گا۔ آج تم دونوں نے مل کر خوب ہماری مرمت کی ہے اور ہمارے پاس اتفاق سے قرولی نہ تھی۔

داروغہ: یہ تیس روپے تو ایک لیجیے اور یہ دس کا نوٹ بس۔ اور جو لسیٹھ کیجیے تو اس سے بھی ہاتھ دھوئیے۔

خوشی: اجی! از خرس موئے بس ست۔ لائیے چالیس کیا کم ہیں۔

بزاز: کھاسی رقم کی رقم ہے (خاصی رقم کی رقم ہے)

خوشی: تمھاری بھی پانچوں گئی ہیں اور سرکڑا ہی میں ہے۔

داروغہ: (اپنے دل میں) اچھے ملے۔ ہم سمجھتے تھے کہ بس ہم ہی ہم ہیں مگر یہ ہمارے بھی گرو پیدا ہوئے۔ جب دیکھو سنا جھے کو مستعد۔ اچھا پیٹا مارا مگر اب ان کے دن بھی پورے ہو گئے۔

(فسانہ آزاد)